

גליון היכל הקודש

וועזענטליכע גליון ארויסגעגעבן דורך
מוסדות היכל הקודש ברסלב וויליאמסבורג
נתניסדה ע"י כ"ק מרן מוהרא"ש ז"ע



זמנים (NYC)

הדלקת הנרות..... 7:36
מוצאי שב"ק..... 9:08
שיעורים כסדרון
ג"ך..... שמואל ב ט-י
בבלי..... בבא מציעא סו
ירושלמי..... עירובין נא
תוספתא..... בבא בתרא י
רמב"ם..... תרומות ג

שעה 13, גליון 30 (648)

פרשת אחרי, כ"ו ניסן, אבות פרק א' שעת תשפ"ד לפ"ק

מוהרא"ש דער ציילט

מען ציילט ספירה

דער אייבערשטער האט ארויסגענומען די אידישע קינדער פון מצרים אום יום טוב פסח, די אידן זענען געווען דעמאלט פארזינקען אין די ינין און פערציג שיערי טומאה, און אין די לעצטע מינוט האט זיי דער אייבערשטער ארויסגענומען פון מצרים. אבער זיי האבן נאכנישט געקענט מקבל זיין די תורה, זיי האבן קודם געציילט ספירה זיבן וואכן און דערנאך האבן זיי מקבל געווען די הייליגע תורה. דאס איז א געוואלדיגע חזוק און וועג-ווייזער פאר יעדן איד, ווי אזוי אנצוגיין אין לעבן, יעדער איד וויל באמת זיין וואויל און דינען דעם אייבערשטן, נאר דער יצר הרע רעדט צו דעם מענטש צו

א ווארט אויף די פרשה

ואל יבא בכל עת אל הקדש מבית לפרכת אל פני הכפרת אשר על הארץ ולא ימות כי בענן אראה על הכפרת. דער הייליגער רבי זאגט (ליקוטי מוה"ר, חלק א', סימן קט"ו), א מענטש וואס איז געווען ווייט פונעם אייבערשטן און איין טאג מאכט ער אפ אז ער וויל תשובה טון, זיך צוריק קערן צום אייבערשטן און זיין וואויל און ערליך, קומט דאן די מדת הדין און זאגט אז מען קען דאס נישט צולאזן, מען מוז שטערן דעם מענטש, מען קען אים נישט לאזן אויף איינמאל ווערן אן ערליכער איד; אז ביז יעצט איז ער נישט געווען גוט, קען מען נישט אין איין מינוט צוריק נעמען מיט אפענע ארעמעס, מען מוז אים אונטערשטעלן מניעות און שוועריקייטן, עס זאל אים נישט אנקומען אזוי גרינג. דער אייבערשטער איז דאך אבער א בעל הרחמים, ער האט רחמנות אויפן מענטש, ער וויל יא אז דער מענטש זאל תשובה טון, נישט אזוי דער מענטש זאל שטארבן; דערפאר באהאלט זיך דער אייבערשטער אין די מניעות, אפילו עס ווערט טאקע אונטערגעשטעלט שטערונגען פאר'ן מענטש, עס גייט אים נישט אזוי לייכט, אבער דער אייבערשטער באהאלט זיך דארט, און אויב דער מענטש מיינט עס אמת'דיג, וועט אים דער אייבערשטער העלפן און ער וועט מצליח זיין.

אויב האט דער מענטש נישט קיין שכל, וועט ער גלייך אויפגעבן ווען ער זעט אז זאכן גייען נישט אזוי ווי ער האט געפלאנט, ער וועט ווערן ברוגז, "היתכן אז עס גייט מיר אזוי שווער? ! איך וויל דאך שוין יעצט זיין גוט און וואויל, פארוואס פונקט יעצט קומט מיר אונטער די אלע שוועריקייטן? מסתמא דארף דער אייבערשטער מיר מער נישט האבן, ער איז בכלל נישט אינטערעסירט אין מיר", און ער וועט זיך אויסדרייען און צוריק גיין צו זיינע נארישקייטן. איינער וואס האט אבער די ריכטיגע שכל, וועט זיך נישט דערשרעקן פון קיין שום זאך, ער וועט וויסן אז זיין ליבער טאטע אין הימל וויל אים נאר אויספרובירן, דער אייבערשטער אליין באהאלט זיך אונטער די אלע נסיונות, און מיט דעם פח וועט ער זיך שטארקן און ווייטער אנגיין.

א גוט ווארט

דער הייליגער רבי נתן פלעגט זיך פירן אין די טעג פון ספירה צו זאגן צוויי מאל א טאג דעם יום תהלים, ווייל דער רבי האט אונז מגלה געווען דאס גרויסקייט פון זאגן תהלים (לקוטי מוה"ר חלק ב', סימן עט): "מי שרוצה לזכות לתשובה, יהיה רגיל באמירת תהלים, כי אמירת תהלים מסגל לתשובה", תהילים איז מסוגל צו תשובה און צו טרעפן די שער, די טיר וואו אנצוקומען, ווייל עס איז דא פופציג טויערן פאר תשובה; דאס קען מען יעצט זוכה זיין אין די ספירה טעג.

דאס איז וואס די תורה דערציילט אונז ביים מעמד הר סיני (שמות כ, י"ז) ויעמד העם מרחק - די פשוט'ע מענטשן ווען זיי זעען די מניעות, זיי זעען אז עס גייט נישט אזוי גרינג צו זיין אן ערליכער איד, בלייבן זיי שטיין פונדערנווייטס. אבער, ומשה נגש אל הערפל - משה רבינו, דער צדיק, לערנט אויס אז אפילו ווען עס זעט אויס פארגעפלט דארף מען זיך נישט דערשרעקן נאר גיין ווייטער מיט א שטארקייט. ווייל, אשר שם האלקים, דארט אין די געדיכטע נעפל איז באהאלטן דער אייבערשטער. דער פגם פון נדב ואביהוא איז געווען (ויקרא ט"ז, א) "בקרבתם לפני ה'", זיי זענען אריין צו די קדושה אן קיין צמצום און אן קיין מניעות, און אויב גייט מען נישט דורך די שוועריקייטן און מניעות, קען מען זייער גרינג אנאפפאלן, וואס דאס איז אזוי ווי שטארבן, "וימתו", דערפאר זענען זיי געשטארבן.

נאך א זאך וואס מוהרא"ש האט אונז אין די ספירה טעג זייער מחזק געווען, מיר זאלן זייער אכטונג געבן זיך ליב האבן איינער מיט'ן צווייטן. נישט האבן צוטון מיט מחלוקות, ווייל די תלמידי רבי עקיבא זענען נסתלק געווארן אין די ספירה טעג נאר צוליב דעם וואס זיי האבן נישט נוהג כבוד געווען זה לזה (במות סב); איז יעצט א צייט דאס צו מתקן זיין, זיך ליב האבן איינער מיט'ן צווייטן.

דערפאר האט דער אייבערשטער אנגעזאגט פאר משה רבינו גלייך נאכדעם, ואל יבא בכל עת אל הקדש, מען קען נישט אייביג אזוי גרינג צוקומען צו די קדושה, עס איז שווער, עס איז דא אויפן וועג אסאך שטרויכלונגען, דארף מען אבער וויסן און געדענקען זיך נישט צו דערשרעקן ווייל אזוי קומט עס, כי בענן אראה על הכפרת, דער אייבערשטער קען מען טרעפן אין די וואלקן, אין די נעפל. עס זעט טאקע אויס שווער פון אנהויב, אבער אז מען שטארקט זיך און מען גייט ווייטער אן, וועט דער אייבערשטער העלפן און מען וועט סוף כל סוף זיין אן ערליכער איד.

(עצתו אמונה אחר-כי תשפ"ב)

(זאת התורה אחרי ב')

בעטן דעם אייבערשטן אויף שמירת עינים

בעזרת ה' יתברך

דער זומער איז אנגעקומען און מען דארף גרויס רחמים אז מען זאל נישט נכשל ווערן מיט ראיות אסורות.

רבי נחן זכרוננו לברכה האט געוואוינט אויף דעם גאס וואו עס האט זיך געפונען דער מארק; ער האט שטענדיג געהאלטן די פענסטער און פיריהאנג פארמאכט און ער איז קיינמאל נישט צוגעגאנגען צום פענסטער קוקן וואס טוט זיך אין גאס. איינמאל זיצנדיג אין שטוב בשעת'ן שרייבן חידושי תורה האט ער געהערט הויכע קולות פון גאס - מער ווי געווענליך, האט ער אראפ געלייגט דעם פעדער און געוואלט גיין קוקן וואס עס גייט פאר, ווען ער האט זיך שוין אויפגעשטעלט צו גיין קוקן האט ער אנגעכאפט דעם טיש און געזאגט צו זיך אליין: "נתן נתן... איין קוק ווייניגער אויף די וועלט איז פארט בעסער", און ער האט זיך צוריק אראפ געזעצט.

געב אכטונג אויף דייע אויגן, אלע פראבלעמען הייבן זיך אן אז מען היט נישט די אויגן. אז מען היט נישט די אויגן פאלט מען נאכדעם אריין אין עבירות, נאכדעם ווערט די גאנצע לעבן איין שטיק פראבלעם; מען פארלירט די פרנסה, שלום בית, קינדער וכדו' וכדו'.

דער רבי זאגט (לקוטי מוהר"ן חלק ב, סימן קח): "האדם בשביל תענוג קטן אחד של רבע שעה הוא יכול לאבד ולהפסיד כל העולם הזה עם העולם הבא. ואמר בלשון אשכנזי בזה הלשון: א מענטש פון איין תענוג'ל וועגן פון א פערטל שעה, קאן ער אן ווערן גאר דעם עולם הזה מיט דעם עולם הבא"; דאס זעט מען נעבעך, ווען א מענטש האט א נסיון און ער פאלט אראפ אין עבירות, ער טוט שמוץ - פארלירט ער נאכדעם זיין ווייב און קינדער און ער בלייבט אליין רחמנא לצלן.

אז מען היט די אויגן, מען איז אפגעהיטן בקדושת היסוד - גייט אלעס גרינגער, דעמאלט שפירט מען א טעם אין דאווענען, א טעם אין לערנען, מען שפירט דעם אייבערשטן; און אז מען היט נישט די אויגן, מען קוקט אויף פרעמדע פרויען - ווערט אלעס פארלאשן.

איידער דו גייסט ארויס פון שטוב זאלסטו בעטן דעם אייבערשטן ביי די מזוזה אז דו זאלסט האבן שמירת עינים. זאג דעם פסוק (ישעיה לג, ז): "הן אראלם צעקו חצה, מלאכי שלום מר יבכיו", אזוי ווי דער רבי זאגט (ספר המידות אות ראשה, חלק ב, סימן ט): "כשאדם יוצא לשוק ומתנרא שלא יבוא לידי הרהור על ידי הראיה שיראה נשים פנות, יאמר הפסוק 'הן אראלם צעקו חוצה' וכדו', ועל ידי זה ינצל מראות", אויב מען האט מורא אז מען וועט נכשל ווערן מיט ראיות אסורות ווען מען גייט אין גאס זאל מען זאגן דעם פסוק פאר מען גייט ארויס פון שטוב; און בעט דעם אייבערשטן: "רבוננו של עולם, העלה מיר איך זאל זיך קענען היטן מיינע אויגן, העלה מיר איך זאל נישט ווערן פארברענט פונעם יצר הרע וואס וויל מיר אויסרייסן פון די וועלט און פון יענע וועלט, ברענג מיר צוריק אהיים בשלום. רבוננו של עולם, העלה מיר איך זאל היטן מיינע אויגן, העלה מיר איך זאל געדענקען פון דיר, איך זאל נישט נאכגיין דעם יצר הרע".

די פאר ווערטער ביי די מזוזה וועט דיר געבן הימלישע כחות צו קענען היטן די אויגן.

די איינציגסטע עצה צו געראטעוועט ווערן פון ראיות אסורות איז אז מיר זאלן בעטן דעם אייבערשטן נאכאמאל און נאכאמאל: "רבוננו של עולם העלה מיר איך זאל זיך קענען היטן מיינע אויגן".

מיט התבודדות איז דער לעבן אזוי געשמאק.

דער אייבערשטער זאל העלפן זאלסט האבן הצלחה אין אלע ענינים.

(עצתו אמונה בהעלותך תש"פ, נארא, פנחס, דברים פ"א)

טוהן עבירות, און ווען דער מענטש פאלט דורך, קומט דער יצר הרע און ער צוברעכט אים "דו ביזט שוין גארנישט ווערט, דו וועסט שוין קיינמאל נישט מצליח זיין". און ווען דער מענטש שטארקט זיך און ער קומט נאכאמאל און נאכאמאל צום אייבערשטן, פרובירט דער יצר הרע נאכאמאל און נאכאמאל צו צוברעכן דעם מענטש, ביז ער איז לידער מצליח אסאך מאל צו מייאש זיין דעם מענטש אז ער זאל אוועקגיין פונעם אייבערשטן.

דערפאר קען מען נעמען א גרויסע חיזוק פון די ספירה טעג, אז אפילו ווען די אידן זענען שוין ארויס פון מצרים, זענען זיי נישט אנגעקומען גלייך צו קבלת התורה, זיי האבן קודם געדארפט דורכגיין די ספירה טעג, און די זעלבע איז ביי יעדן איד, אפילו ווען ער וויל שוין ארויסגיין פון זיין אייגענע מצרים, ער מאכט אפ: "דאס איז עס, פון יעצט וועל איך שוין זיין אן ערליכער איד". קומט מען נאכנישט גלייך אן דערצו, עס דארף קודם אריבער גיין אויף אים די ספירה טעג, איין טאג "חסד שבגבורה", איין טאג "גבורה שבגבורה", דאס מיינט אז יעדן טאג דרייען זיך אריבער אויפן מענטש אלע מיני מצבים און שוועריקייטן ברוחניות ובגשמיות, און ווען דער מענטש האט שכל און ער דערהאלט זיך. צוריק צום אייבערשטן, און ער פרובירט אריינצוכאפן וויפיל תורה ומצוות ער קען, וועט ער סוף כל סוף אנקומען צום יום טוב שבועות צו קבלת התורה, ער וועט באקומען די תורה פונעם אייבערשטן, און זיין אן ערליכער איד.

(קונטרס ספירת העומר)

א געציילטער טאג

נאך א וויכטיגע זאך לערנען מיר פון די ספירה טעג, אז פאר מען גייט מקבל זיין די תורה אום יום טוב שבועות, דארף מען קודם ציילן די טעג, דאס לערנט אונז אז יעדער טאג איז א געציילטער טאג, א וויכטיגער טאג, יעדן טאג קען מען גוט אויסניצן מיט גוטע זאכן.

די גמרא זאגט (פסחים ד) "מקצת היום כפלו", א חלק פונעם טאג איז אזוי ווי א גאנצע טאג, ממילא אפילו ווען עס איז שוין אריבער געגאנגען רוב טאג, און מען געבט זיך א קוק אן ווי אזוי דער טאג איז אריבער מיט גארנישט, טאר מען נישט אויפגעבן אויף דעם טאג און טראכטן "די היינטיגע טאג איז שוין דערנאך, מארגן וועל איך פרובירן אריין צו כאפן גוטע זאכן, מארגן וועל איך לערנען, מארגן וועל איך דאווענען", ווייל אפילו אויב עס איז נאך געבליבן נאר עטליכע מינוט פונעם טאג, קען מען נאך פארעכטן דעם גאנצן טאג, אויב וועט מען אויסניצן די עטליכע מינוט וואס עס איז נאך געבליבן צו לערנען אביסל תורה, צו טוהן עפעס מצות ומעשים טובים, וועט מען מיט דעם אויפהייבן דעם גאנצן טאג.

שאלות ותשובות בְּרִסְלָב

ווי אזוי קען איך גרינגער מאכן מיין שמירת עינים?



שאלה:

לכבוד דער ראש ישיבה שליט"א,

איך בין א בחור, איך בין געפארן לערנען אין א צווייטע שטאט אין א ישיבה, איך פרוביר צו לערנען און דאווענען, אבער איין זאך איז מיר זייער שווער, איך קען זיך נישט היטן די אויגן, עס איז מיר זייער שווער מיט שמירת עינים.

איך בעט אסאך דעם אייבערשטן אויף דעם, אזוי ווי דער ראש ישיבה שליט"א לערנט אונז, אבער נאכאלץ מוטשע איך זיך זייער מיט דעם. אפֿשר קען דער ראש ישיבה מיר געבן עצות און חיזוק אויף דעם?

יישר כח

תשובה:

בעזרת ה' יתברך

יום ד' פרשת אמור, י' אייר, כ"ה לעומר, שנת תשפ"ב לפ"ק לכבוד ... גרו יאיר
איך האב ערהאלטן דיין בריוו.

איינער דו גייסט ארויס אין גאס זאלסטו מאכן א תפלה אז דער אייבערשטער זאל דיר היטן דייןע אויגן, און ווען דו ביסט אויפ'ן וועג זאלסטו זיך מתבודד זיין, בעט דעם אייבערשטן אויף שמירת עינים.
דא האסטו א קליינע תפלה צו בעטן אויף שמירת עינים:

"הייליגער באשעפער איך בעט דיר זייער, היט מיר פון שלעכטס; העלף מיר איך זאל קענען היטן מייןע אויגן. איך וויל זיין ערליך, איך וויל זיין הייליג; איך ווייס אז אלעס איז געוואנדן אין היטן די אויגן, אויב חס ושלום מען איז מפקיר די אויגן - פארמאכן זיך אלע ליכטיגקייטן, עס ווערט א חורבן; אבער עס איז מיר אזוי שווער, איך שפיר אסאך מאל ווי איך קען זיך בכלל נישט קאנטראלירן.

דעריבער קום איך צו דיר טאטע זיסער, רחם עלי, דערבארעם זיך אויף מיר, העלף מיר, געב מיר כח איך זאל היטן מייןע אויגן, איך זאל געדענקען די שאדן וואס איך טו זיך אליינס מיט'ן נישט היטן די אויגן, מען פארלירט אלע גוטע זאכן. העלף מיר איך זאל האבן כח זיך צו שטארקן נישט צו קוקן, איך זאל נאר טראכטן פון דיר.

רבנו של עולם איך וויל זיין פרייליך, ווייל ווען איך בין פרייליך קען איך זיך היטן מייןע אויגן. די הייליגע צדיקים האבן אויגן מגלה געווען אז מיט שמחה ווערט מען אפגעהיטן פון פגם הבטח; בעט איך דיר טאטע זיסער, העלף מיר איך זאל זיך קענען מתגבר זיין אויף מיין עצבות ומרה שחורה, איך זאל זיין נאר פרייליך, יהיו לרצון אמרי פי והגיון לפי לפניך ה' צורי וגואלי."

דער אייבערשטער זאל העלפן זאלסטו האבן הצלחה אין אלע ענינים.

(קהל י. ה): "ביום טובה", ווען עס גייט גוט, דו שפירסט דעם אייבערשטן, "היה בטוב", דאס איז גוט, לעב מיט דעם הרגשה, אבער וויסן זאלסטו "וביום רעה", ווען דו שפירסט גארנישט, אלעס איז פארלאשן, דו זעסט נאר שלעכטס, "ראה" - זוך אויף אלוקות, זוך אין די הושך דעם אייבערשטן, דאנק דעם אייבערשטן. דאס האב איך דיר געמיינט צו זאגן אז דו זאלסט נישט נאר עוסק זיין אין בעטן דעם אייבערשטן, דו דארפסט אויך אין די צייט פון בעטן - דאנקען, אזוי וועסטו זען דאס רחמנות פונעם אייבערשטן, וועסטו נישט אריינפאלן אין עצבות."

דאנערשטיג חול המועד האט דער ראש ישיבה געגעבן א שיעור צוזאמען מיטן סיום הש"ס פון הבחור יוסף ב"ר שמחה סאלו הי"ד, מען קען עס הערן אויפ'ן טעלעפאן ליין "קול ברסלב".

א לענגערע אויספירליכע באריכט איבער'ן הערליכן יום טוב אין שטעטל, קען מען לייען אינעם "קרית ברסלב" צייטונג.

אויך אין אלע בתי מדרשים "היכל הקודש" אין אלע געגנטער, זענען די ארטיגע אידן זיך צוזאמגעקומען און געדאווענט אינאיינעם במשך דעם יום טוב, און זיך געשטארקט מיט די עצות און לימודים פון הייליגן רבין, וואס זענען מחי' און מחוק יעדן איד אין יעדן מצב.
חסל סידור פסח כהלכתו!

פערצן יאר אפגעצייכנט צו די עפענונג פון תלמוד תורה היכל הקודש ברסלב

מיט פערצן יאר צוריק, אין די יעצטיגע טעג, גלייך נאך פסח תש"ע, האט דער אייבערשטער געהאלפן אז דער ראש ישיבה מיט נאך א היפעלע פון אנשי שלומינו זענען אריינגעשפרינגען אינעם ים, און בס"ד געעפענט די טויערן פונעם נייעם חדר "היכל הקודש", וואס האט זיך דאן געעפענט אין וויליאמסבורג מיט בלוז עטליכע קינדער.

עס איז נישט דורך מער פון עטליכע יאר, און פון דעם איז זיך עס ברור ה' צוואקסן צו די פילע פארצווייגטע מוסדות "היכל הקודש", חדרים, מיידל שולעס, כוללים, און נאך, וואס האבן זיך געעפנט זייט דעמאלט אין וויליאמסבורג, קרית יואל, אין ברסלב ליבערטי, אין ירושלים, אין בני ברק, און אין טבריה. די מוסדות היכל הקודש האבן שוין היינט גאר א ווייטע אפקלאנג, אלס א פלאץ וואו די קינדער ווערן נתחנך מיט תורה תפלה און יראת שמים על דרך ישראל סבא, מיט די אלע הייליגע עצות פון הייליגן רבין, אויפ'ן וועג ווי אזוי מוהרא"ש האט אונז געלערנט, דער דער ראש ישיבה שליט"א איז ווייטער ממשיך.

הכרת פניהם ענתה בם. ווי עס זאגן עדות אלע עלטערן, זעט מען אויף די תלמידים ותלמידות א געוואלדיגע חן, אן איידלקייט, אן ערליכקייט און א תמימות וואס מען טרעפט נישט געווענליך. דאס קומט נאר פון די הייליגע תורה וואס די קינדער לערנען פלייסג וואס די תורה איז אילת אהבים ויעלת חן, און פון דעם וואס די קינדער רעדן צום אייבערשטן אויף די אייגענע שפראך, וואס דאס הייליגט און אידלט אויס דער מענטש.

די קינדער'ס ליפן שאקלען זיך כסדר און רעדן און שמועסן שטענדיג מיטן אייבערשטן, מיטן האבן זיי צו פארציילן ניסים ונפלאות וואס דער אייבערשטער האט געטון מיט זיי, זיי דערציילן "מעשיות פון תפלה", ווי דער אייבערשטער האט זיי געהאלפן און האט צוגעהערט צו די תפילות וואס זיי האבן געבעטן.

מוהרא"ש האט אונז אויסגעלערנט אז ווען די אמונה ווערט איינגעבאקן אין די יונגע הערצערלעך, דאן וועלן זיי שוין לעבן מיטן אייבערשטן זייער גאנץ לעבן. די ריינע אמונה וועט מיטוואקסן מיט זיי אלע יארן, זיי וועלן שוין קיינמאל נישט אוועקגיין פונעם אייבערשטן. אין יעדן מצב וואס זיי וועלן נאר זיין, וועלן זיי וויסן אז זיי האבן זיך צו וועסן צו ווענדן, דער אייבערשטער איז מיט זיי שטענדיג, און ער וועט זיי קיינמאל נישט פארלאזן.

עס איז מערקוירדיג אייבערצוגיין וואס מוהרא"ש האט דערציילט פארן ראש ישיבה מיט פערצן יאר צוריק ווען ער איז געזעסן ביי מוהרא"ש יענעם חול המועד פסח און איז איבערגעגאנגען אלע פריים איבער די נייע תלמוד תורה, האט מוהרא"ש דאן דערציילט וואס עס האט זיך אפגעשפילט אין וויליאמסבורג ווען מען האט געגרינדעט דער ערשטער ברסלבער בית המדרש אין וויליאמסבורג מיט איבער פופציג יאר פריער.

אין יענע יארן איז ברסלב געווען א מושג פון וואס זייער ווייניג האבן בכלל געהערט דערפון, אין אינעם ברסלבער בית המדרש האט מען זיך דאן זייער געמוטשעט מיט מנין. ביי איין געלעגענהייט האט זיך דער גבאי פון בית המדרש אויסגערעדט פאר מוהרא"ש - וואס איז נאך געווען דאן א פרישער יונגערימאן - ווי שטארק ער מוטשעט זיך צוזאמגעשטעלן דער מנין יעדן שבת. האט מוהרא"ש זיך צושמייכלט און זיך אנגערופן, "זארגט נישט, דא איז וויליאמסבורג וועט נאך זיין א ברסלבער תלמוד תורה!", און ווען עס איז דעמאלט אריבערגעפארן דארט באסעס פון פארשידענע חדרים, האט מוהרא"ש זיך אנגערופן צו אים, "דו זעסט די באסעס? אזוי וועלן ארום פארן באסעס וואס וועט שטיין געשריבן אויף זיי "תלמוד תורה ברסלב וויליאמסבורג".

פארן גבאי וואס האט דאס געהערט האט דאס אויסגעזען ווי א גרויסער גוזמא, האט ער זיך אנגערופן צו מוהרא"ש, "איר חלומים בהקיץ!", "יעצט" - האט מוהרא"ש אויסגעפירט פארן ראש ישיבה - "זעט מען ברור השם אז דער חלום איז מקיים געווארן!"

שטייענדיג פערצן יאר שפעטער, זעט מען די הערליכע פירות וואס זענען ארויסגעקומען פונעם חדר, טייל פון די ערשטע קינדער אין חדר זענען שוין היינט מלמדים מומחים אין די מוסדות, אלע זענען אויפגעוואקסן לשם ולתפארת מיט א ברען צום הייליגן באשעפער. והודעתם לבניך ולבני בניך!

BreslevCenter.com/answers

דאס לערנען מיר פון די ספירה טעג, יעדער טאג איז א געציילטער טאג, און ווען מען וועט אנהייבן פון יעצט אויסצוניצן יעדן טאג ווי עס דארף צו זיין, וועט מען קענען מקבל זיין די תורה פונעם אייבערשטן אום יום טוב שבועות.

(קונטרס ימי הספירה)

יעדער ציילט פאר זיך אליין

חז"ל זאגן אויפן פסוק וספרתם לכם - לעצמכם. יעדער מענטש דארף ציילן ספירה פאר זיך אליין. דאס קומט אונז לערנען אז די אלע התחזקות וואס מען קען ארויסלערנען פון די ספירה טעג, דאס אלעס דארף מען טוהן פאר זיך אליין און נישט קוקן אויף א צווייטן.

אזוי ווי עס איז דא א יצר הרע וואס רעדט אפ דעם מענטש פון דינען דעם אייבערשטן. איז דא א פארקערטע יצר הרע וואס רעדט צו דעם מענטש אז ער זאל קוקן אויף אנדערע ערליכע אידן און זעהן ווי אזוי דינען דעם אייבערשטן מיט אזא שטארקייט און ברען, אז דער מענטש זאל באקומען חלישת הדעת פון דעם, "יענער איז אזוי וואויל און גוט, און איך קען עס נישט באווייזן". אויבן אויף זעהט דאס אויס ווי ענוה, דער מענטש האלט זיך קליין אז ער קען נישט אזוי גוט. אבער באמת איז דאס גאָוה, דער מענטש האלט זיך גרויס אז אים פאסט נישט צו דינען דעם אייבערשטן אויף זיין שטאפל וואו ער האלט, ער וועט נאר זיין צופרידן אויב ער קען דינען דעם אייבערשטן אויף א שטאפל פונקט ווי זיין חבר. אבער דער אמת איז אז דער אייבערשטער לייגט יעדן מענטש אריין אין אן אנדערע מצב, און דער אייבערשטער וויל זעהן ווי אזוי דער מענטש וועט זיך שטארקן און דינען דעם אייבערשטן לויט זיין שטאפל און לויט זייער מעגליכקייט און אומשטענדן. דער אייבערשטער האט א באזונדערע סארט נחת רוח פון יעדן איד באזונדער, און מען טאר קיינמאל נישט קוקן אויף א צווייטן, סיי אויף איינעם וואס איז ערגער און סיי אויף איינעם וואס איז בעסער.

דערפאר טאר מען זיך נישט לאזן פונעם יצר הרע, און קיינמאל נישט ווערן צובראכן פון א צווייטן, שטענדיג דארף מען קוקן נאר אויף זיך אליין, און זען וואס מען קען טון עפעס א נחת רוח פארן אייבערשטן.

דער רבי זאגט אויפן פסוק "אחד ה'ה אברהם" אז אברהם האט געדינט דעם אייבערשטן מיט דעם אז ער איז געווען איינער אליין, ער האט נישט געקוקט אויף א צווייטן. און דאס דארף יעדער איד נאכמאכן און נאר קוקן אויף זיך אליין, און נישט ווערן צובראכן פון דעם וואס מען זעהט אז א צווייטער איז מער מצליח.

דער רבי האט דערציילט די מעשה פונעם חכם מיטן תם, אז דער תם איז געווען א שוסטער און ער פלעגט מאכן שידך מיט דריי עקן, אבער ער פלעגט זיך זייער פרייען מיט די שידך וואס ער האט געמאכט, ער פלעגט זייער אויסלויבן זיינע שידך אז זיי זענען זייער שיינע שידך. ווען זיין ווייב האט אים געפרעגט אז אויב ער מאכט יא אזעלכע שיינע שידך, דאן פארן וואס קען ער נישט בעטן דערפאר די זעלבע סאך געלט וואס די אנדערע שוסטערס בעטן פאר זייערע שידך? האט דער תם געענטפערט: "וואס האט דאס מיט מיר? דאס איז יענעמ'ס מעשה און דאס איז מיין מעשה. און פארן וואס דארף איך קוקן אויף א צווייטן? לאמיר אליין מאכן א חשבון וויפיל האט מיר געקאסט צו מאכן די שידך, און וויפיל איך פארדין אויף דעם, און מיט דעם פריי איך זיך, און עס אינטערעסירט מיר נישט וויפיל א צווייטער מאכט אויף זיינע שידך".

ווען דער רבי האט געענדיגט די מעשה, האט ער געזאגט: "און אויב דער דאווענען איז נישט ווי עס דארף צו זיין איז עס ווי א שוכעלע מיט דריי עקן". דאס מיינט אז מיר דארפן פרובירן צו גיין אין די הייליגע וועגן פון דעם תם, און אפילו ווען די תורה ותפלה זענען נישט אזוי הונדערט פראצענט ווי עס דארף צו זיין, זאל מען זיך אבער פרייען דערמיט. און אנשטאט צו קוקן אויף א צווייטן וואס קען בעסער, זאל מען קוקן אויף וואס מען פארדינט אליין פון די גוטע מעשים וואס מען טוט, און זיך פרייען מיט דעם, און דאן וועט מען זוכה זיין זיך צו שטארקן און ווערן נאך בעסער.

וואויל איז דעם וואס נוצט אויס די הייליגע טעג פון ספירה זיך צו שטארקן אין עבודת ה', וועט אים זיין גוט אויף די וועלט און אויף יענע וועלט.

(ליקוטי הלכות, פסח, ה"ט אות כ"ב)

נייעס אינערהאלב מוסדותינו הק' געהויבענע יום טוב פסח מיט'ן ראש ישיבה שליט"א

דעם יום טוב פסח האבן די איינוואוינער פון קרית ברסלב ליבערטי געהאט די זכיה זיך צו געפונען במחיצת פונעם ראש ישיבה שליט"א וואס האט געוויילט אין שטעטל א גאנצן יום טוב.

ווי די חשובע איינוואוינער פון שטעטל געבן איבער, איז עס געווען גאר א הערליכער און דערהויבענער יום טוב פסח, מען האט זיך מחי' געווען און הנאה געהאט יעדע מינוט, און עס וועט בלייבן איינגעקריצט אין די ביניער פאר א לאנגע צייט.

דער ראש ישיבה שליט"א איז שוין ארויסגעפארן עטליכע טעג פאר יום טוב, צו קענען צוגרייטן דעם יום טוב ווי עס דארף צו זיין, און במשך די פאר טעג האט דער ראש ישיבה שליט"א אסאך עוסק געווען אין אלע קהלישע ענינים וואס פעלט אויס פארן שטעטל.

מען האט געבאקן דאס יאר ערב פסח מצות אינעם מצה בעקעריי אין שטעטל, גלייך ביי הצות האט מען אנגעהויבן באקן די מצות מיט גרויס שמחה, דער ראש ישיבה שליט"א האט פארגעזאגט הלל.

אין לויף פונעם יום טוב האט דער ראש ישיבה שליט"א אסאך גערעדט און פארגעלערנט און מחזק געווען אידישע קינדער, בעיקר מיט דעם "פה-סח", די אידן זענען געווען אין מצרים, געארבעט שווער און געליטן ביטערע צרות, ביז משה רבינו איז געקומען און זיי אויסגעלערנט צו רעדן און שרייען צום אייבערשטן, ווייל נאר דאס איז די איינציגסטע וועג ארויס פון אלע צרות, און אזוי האט ער זיי ארויסגענומען פון מצרים. און דאס דארפן מיר אויך טון היינט צו טאגס, אין סיי וועלכע צרה א מענטש איז נאר אריינגעפאלן, האט ער נאר איין אדרעס, זיך צו ווענדן צום אייבערשטן, זיך אויסרעדן צו אים דאס גאנצע דארף, און אזוי וועט ער אויסגעלייזט ווערן פון אלע זיינע צרות און פראבלעמען.

אויך האט מען גערעדט ווי מ'דארף זוכן די גוטע נקודות, דאנקען אסאך דעם אייבערשטן אויף אלע גוטע זאכן וואס ער געבט אונז, און אזוי ווערט די הארץ געעפנט און מ'קען רינגער רעדן און בעטן דעם אייבערשטן. ווען א איד געוואוינט זיך צו רעדן צום אייבערשטן האט ער א גליקליכע און געשמאקע לעבן ברוחניות ובגשמיות. אין א בריוו שרייבט דער ראש ישיבה שליט"א, "אודאי דארף מען בעטן און בעטן דעם אייבערשטן, אבער מען דארף אכטונג געבן; אסאך מאל ווען מען איז אזוי אריינגעטון נאר אין בעטן - קען מען אמאל אריינפאלן אין דחיקת השעה, מען קען צומאל האבן אזוי ווי טענות איך בעט און בעט און נארנישט, איך באקום נישט קיין ענטפער; דעריבער איז זייער וויכטיג ווען מען בעט דעם אייבערשטן - אים צו דאנקען און לויבן, זוכן גוטס, זוכן נקודות טובות. דער רבי זאגט (ליקוטי מוהר"ש ח"א ל"ג) אויפ'ן פסוק

סימן טוב ומזל טוב

מו"ה **נחמן ניישטיין** שליט"א וויליאמסבורג מלמד מומחה במוסדותינו הקדושים

צו די שמחה פון זיין זון הבחור ההתן **דוד** ה"ו למזל טוב עב"ג

בת מו"ה **יואל פארקאש** שליט"א גבאי ביהמ"ד היכל הקודש ברסלב קרית יואל

מו"ה **מנשה איצקאוויטש** ה"ו בארא פארק

צו די שמחת הבר מצוה פון זיין זון הבחור **שמואל דוד** נ"ו

מו"ה **בנציון לאנדא** ה"ו וויליאמסבורג

צו די שמחת הבר מצוה פון זיין זון הבחור **אליהו** נ"ו

מו"ה **אברהם קליין** ה"ו חיפה צו די געבורט פון א מיידל למזל טוב

מו"ה **יחזקאל שארף** ה"ו קרית ברסלב צו די געבורט פון א מיידל למזל טוב

מו"ה **אליעזר שמן** ה"ו קרית ברסלב צו די אפשערן פון זיין זון למזל טוב

קוואל פון חיזוק (פרויען) - שיעורים; מעשיות פון תפלה; רעסעפיס; און נאך

845-351-9060 / 212-444-9169

ארץ ישראל 0797040069 / ענגלאנד 03303502363 / קאנאדא 438-320-9090

בעלגיע 3235003462 / ארגענטינא 1152354380

קול ברסלב - שיעורים; חיזוק יומי; ניגונים; מעשיות פון תפלה; און נאך

845-351-0910 / 212-444-9191

ארץ ישראל 0797040066 / ענגלאנד 03303502361 / קאנאדא 438-300-8080

בעלגיע 3235003461 / ארגענטינא 1152354370

צו באקומען דעם גליון אויף אימעיל breslevcenter@gmail.com